

# NATIONAL NEWS BULLETIN (ODIA)

01 May - 2024

Morning Bulletin : 7.15 A.M.

\*\*\*\*\*

## ମୁଖ୍ୟ ସମ୍ବାଦ

- ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ଅଯୋଧ୍ୟା ଗସ୍ତରେ ଯିବେ ।
- ବିଜେପି ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଅନୁସୂଚିତ ଜାତି, ଜନଜାତି ଓ ପଛୁଆ ବର୍ଗ ଲୋକଙ୍କର ସାମ୍ବିଧାନିକ ଅଧିକାରକୁ କ୍ଷୁଣ୍ଣ ହେବାକୁ ଦିଆଯିବ ନାହିଁ ।
- ଆଉଟର ମଣିପୁର ସଂସଦୀୟ ନିର୍ବାଚନ ମଣ୍ଡଳୀ ଅଧୀନରେ ଥିବା ଓଡ଼ି ରୂପରେ ଗତକାଲି ଶାନ୍ତି ଶୃଙ୍ଖଳାର ସହ ପୁନଃ ମତଦାନ ସମ୍ପନ୍ନ ହୋଇଛି ।
- ଶ୍ରମିକମାନଙ୍କ ନ୍ୟାୟ, ଦାବି ଏବଂ ଅଧିକାର ସୁଯୋଗ ଦେବା ନେଇ ଆଜି ବିଶ୍ୱରେ ପାଳନ କରାଯାଉଛି ଶ୍ରମିକ ଦିବସ ।

ଏବଂ

- ଆଜି ଆଇପିଏଲ୍‌ରେ ଚେନ୍ନାଇ ସୁପରକିଙ୍ଗ୍ସ୍ ଓ ପଞ୍ଜାବ କିଙ୍ଗ୍ସ୍ ମଧ୍ୟରେ ଚେନ୍ନାଇର ଚେପକ୍ ଷ୍ଟାଡ଼ିୟମରେ ମୁକାବିଲା ହେବ ।

## ପ୍ରେକ୍-ଅଯୋଧା

ରାଷ୍ଟ୍ରପତି ଦ୍ରୌପଦୀ ମୁର୍ଖୁ ଆଜି ଅଯୋଧା ଗସ୍ତରେ ଯିବେ । ଏହି ଗସ୍ତ ଅବସରରେ ଶ୍ରୀମତୀ ମୁର୍ଖୁ ସେଠାରେ ହନୁମାନ ଗାଦି ମନ୍ଦିର, ପ୍ରଭୁ ଶ୍ରୀରାମ ମନ୍ଦିର ଏବଂ କୁବେର ତିଲ୍ଲୁ ଯାଇ ପୂଜାର୍ଚ୍ଚନା କରିବାର କାର୍ଯ୍ୟକ୍ରମ ରହିଛି । ରାମଜନ୍ମଭୂମିଠାରେ ନବନିର୍ମିତ ରାମମନ୍ଦିରରେ ରାମଲୀଳାଙ୍କର ପ୍ରାଣ ପ୍ରତିଷ୍ଠା ପରେ ଏହା ହେଉଛି ରାଷ୍ଟ୍ରପତିଙ୍କର ପ୍ରଥମ ଅଯୋଧ୍ୟଗସ୍ତ । ରାଷ୍ଟ୍ରପତିଙ୍କ ଗସ୍ତକୁ ଦୃଷ୍ଟିରେ ସେଠାରେ ସୁରକ୍ଷା ବ୍ୟବସ୍ଥାକୁ କଡ଼ାକଡ଼ି କରାଯାଇଛି । ବରିଷ୍ଠ ପ୍ରଶାସନିକ ଓ ପୁଲିସ ଅଧିକାରୀ ଗତକାଳି ରାଷ୍ଟ୍ରପତି ଗସ୍ତ କରିବାକୁ ଥିବା ବିଭିନ୍ନ ସ୍ଥାନ ପରିଦର୍ଶନ କରିବା ସହିତ ସୁରକ୍ଷା ବ୍ୟବସ୍ଥାର ସମୀକ୍ଷା କରିଛନ୍ତି । ଆଜି ପ୍ରାୟ ସନ୍ଧ୍ୟା ୪ଟା ୩୦ମିନିଟ୍ରେ ରାଷ୍ଟ୍ରପତି ସ୍ୱତନ୍ତ୍ର ବିମାନ ଅଯୋଧ୍ୟାରେ ପହଞ୍ଚିବ ବୋଲି ଆଶା କରାଯାଉଛି ।

## ପିଏମ୍-ତେଲଙ୍ଗାନା

ବିଜେପି ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଅନୁସୂଚିତ ଜାତି, ଜନଜାତି ଓ ପଛୁଆ ବର୍ଗ ଲୋକଙ୍କର ସାମ୍ବିଧାନିକ ଅଧିକାରକୁ କ୍ଷୁଣ୍ଣ ହେବାକୁ ଦିଆଯିବ ନାହିଁ । ଗତକାଳି ତେଲଙ୍ଗାନାର ଜାହିରାବାଦ ସଂସଦୀୟ ନିର୍ବାଚନ ମଣ୍ଡଳୀରେ ଆୟୋଜିତ ଏକ ନିର୍ବାଚନ

ର୍ୟାଲିରେ ଉଦ୍‌ବୋଧନ ଦେଇ ସେ ଏହା କହିଛନ୍ତି । ଭୋଟ ବ୍ୟାଙ୍କ ଓ ତୁଷ୍ଟିକରଣ ରାଜନୀତି ଲାଗି କଂଗ୍ରେସ ଦଳ ସର୍ବଦା ପରିଚିତ ବୋଲି ଶ୍ରୀ ମୋଦୀ ଅଭିଯୋଗ କରିଛନ୍ତି । ଭାରତର ସମ୍ବିଧାନ ତାଙ୍କ ଲାଗି ଏକ ଧାର୍ମିକ ଗ୍ରନ୍ଥ ହୋଇଥିବାବେଳେ ସେ ସର୍ବଦା ଏଥିପ୍ରତି ସମ୍ମାନ ପ୍ରଦର୍ଶନ କରିଆସିଛନ୍ତି ବୋଲି ପ୍ରଧାନମନ୍ତ୍ରୀ କହିଛନ୍ତି । ରାଜ୍ୟ ସରକାର ତେଲଙ୍ଗାନାର ବିକାଶ ଲାଗି କେନ୍ଦ୍ର ସହିତ ସହଯୋଗ କରୁନାହାନ୍ତି ବୋଲି ଅଭିଯୋଗ କରି ଶ୍ରୀ ମୋଦୀ କହିଛନ୍ତି, ଯଦି କେନ୍ଦ୍ର ସରକାର ସାମାଜିକ ଓ ସାରାଲୀମା ନାମରେ ଜନଜାତି ବିଶ୍ୱବିଦ୍ୟାଳୟ ସ୍ଥାପନ ଲାଗି ଅର୍ଥ ବରାଦ କରିଛନ୍ତି, ତଥାପି ରାଜ୍ୟ ସରକାର ଏଥିଲାଗି ଜମି ଯୋଗାଇ ଦେଉନାହାନ୍ତି । ତେଣୁ ରାଜ୍ୟର ସାମଗ୍ରିକ ବିକାଶ ଲାଗି ଏହି ଲୋକସଭା ନିର୍ବାଚନରେ ଜାହିରାବାଦ, ମୋଦୀଙ୍କ ଲୋକସଭା ଆସନରୁ ବିଜେପି ପ୍ରାର୍ଥୀକୁ ଜିତାଇବା ଲାଗି ସେ ଜନସାଧାରଣଙ୍କୁ ନିବେଦନ କରିଛନ୍ତି ।

## ରି ପୁଲିଂ-ମଣିପୁର

ଆଉଟର ମଣିପୁର ସଂସଦୀୟ ନିର୍ବାଚନ ମଣ୍ଡଳୀ ଅଧୀନରେ ଥିବା ୬ଟି ବ୍ଲକରେ ଗତକାଲି ଶାନ୍ତି ଶୃଙ୍ଖଳାର ସହ ପୁନଃ ମତଦାନ ସମ୍ପନ୍ନ ହୋଇଛି । ସକାଳ ୭ଟାରୁ ଆରମ୍ଭ ହୋଇ ସନ୍ଧ୍ୟା ୪ଟା ପର୍ଯ୍ୟନ୍ତ ଅନୁଷ୍ଠିତ ହୋଇଥିବା ଏହି ପୁନଃ ମତଦାନ ପ୍ରକ୍ରିୟାରେ ୮୧ ଦଶମିକ ୧/୬ ପ୍ରତିଶତ ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିଛନ୍ତି । ଗତମାସ ୨୬ତାରିଖରେ

ଅନୁଷ୍ଠିତ ଦ୍ଵିତୀୟ ପର୍ଯ୍ୟାୟ ଲୋକସଭା ନିର୍ବାଚନ ଅବସରରେ ଏହିସବୁ ବୁଥରେ ଭୋଟଗ୍ରହଣ ସମୟରେ ବିଶୃଙ୍ଖଳା ସୃଷ୍ଟି ହୋଇଥିବାରୁ ନିର୍ବାଚନ ଆୟୋଗ ସେଠାରେ ପୁନଃ ମତଦାନ ଲାଗି ନିର୍ଦ୍ଦେଶ ଦେଇଥିଲେ । ଗତକାଳି ପୁନଃ ମତଦାନ ହୋଇଥିବା ଉଖରୁଲ୍ ଜିଲ୍ଲାର ୫ଟି ଏବଂ ସେନାପତି ଜିଲ୍ଲାର ଗୋଟିଏ ବୁଥରେ ନିୟୋଜିତ ପୁଲିଂ ଅଧିକାରୀମାନେ ଇଭିଏମ୍ ମେସିନ ସହିତ ସନ୍ଧ୍ୟାରେ ଜିଲ୍ଲା ମୁଖ୍ୟାଳୟରେ ପହଞ୍ଚି ଥିଲେ ବୋଲି ରାଜ୍ୟ ମୁଖ୍ୟ ନିର୍ବାଚନ ଅଧିକାରୀଙ୍କ ପକ୍ଷରୁ ସୂଚନା ଦିଆଯାଇଛି ।

## ଇସିଆଇ-ଭୋଟର ଟର୍ଣ୍ଣଆଉଟ୍

ନିର୍ବାଚନ ଆୟୋଗ ଦେଶର ବିଭିନ୍ନ ସ୍ଥାନରେ ଅନୁଷ୍ଠିତ ହେଉଥିବା ପ୍ରଥମ ଓ ଦ୍ଵିତୀୟ ପର୍ଯ୍ୟାୟ ଭୋଟ ମତଦାନ ହାର ସମ୍ପର୍କରେ ଗତକାଳି ସୂଚନା ଦେଇଛନ୍ତି । ଆୟୋଗଙ୍କ ପକ୍ଷରୁ ଦିଆଯାଇଥିବା ସୂଚନା ଅନୁଯାୟୀ ପ୍ରଥମ ପର୍ଯ୍ୟାୟ ନିର୍ବାଚନ ୨୨ଦଶମିକ ୧/୪ ପ୍ରତିଶତ ଏବଂ ଦ୍ଵିତୀୟ ପର୍ଯ୍ୟାୟରେ ୨୨ଦଶମିକ ୭ ପ୍ରତିଶତ ମତଦାତା ନିଜ ମତାଧିକାର ସାବ୍ୟସ୍ତ କରିଛନ୍ତି । ପ୍ରଥମ ପର୍ଯ୍ୟାୟରେ ୨୨ଦଶମିକ ୨/୨ ପ୍ରତିଶତ ପୁରୁଷ, ୨୨ ଦଶମିକ ୦/୭ ମହିଳା ଏବଂ ୩୧ ଦଶମିକ ୩/୨ ପ୍ରତିଶତ ତୃତୀୟ ଲିଙ୍ଗୀ ଭୋଟର ମତଦାନ କରିଛନ୍ତି । ସେହିଭଳି ଦ୍ଵିତୀୟ ପର୍ଯ୍ୟାୟରେ ୨୨ଦଶମିକ ୯/୯ପ୍ରତିଶତ ପୁରୁଷ ମତଦାତା, ୨୨ ଦଶମିକ ୪/୨ ପ୍ରତିଶତ ମହିଳା ଏବଂ ୨୩ଦଶମିକ ୮/୨ ପ୍ରତିଶତ

ତୃତୀୟ ଲିଙ୍ଗୀ ମତଦାତା ଭୋଗ ଦେଇଛନ୍ତି ବୋଲି ଆନ୍ଦୋଳନ ପକ୍ଷରୁ କୁହାଯାଇଛି ।

## ସିସୋଦିଆ ବେଲ୍ ରିଜେକ୍ଟ

ଦିଲ୍ଲୀ ଅବକାରୀ ନୀତି ଦୁର୍ନୀତି ମାମଲା ଏବଂ ବେଆଇନ ଅର୍ଥ କାରବାରରେ ସମ୍ପୃକ୍ତି ଅଭିଯୋଗରେ ଦିଲ୍ଲୀର ପୂର୍ବତନ ଉପ ମୁଖ୍ୟମନ୍ତ୍ରୀ ତଥା ଆମ୍ ଆଦମୀ ପାର୍ଟିର ନେତା ମନୀଷ ସିସୋଦିଆଙ୍କର ଜାମିନକୁ ଗତକାଲି ସ୍ଥାନୀୟ ଅଦାଲତ ଖାରଜ କରିଛନ୍ତି । ସିସୋଦିଆ ଉଭୟ କେନ୍ଦ୍ରୀୟ ତଦନ୍ତ ବ୍ୟୁରୋ ଏବଂ ପ୍ରବର୍ତ୍ତନ ନିର୍ଦ୍ଦେଶାଳୟ ମାମଲାରେ ଏହି ଜାମିନ ପାଇଁ ଆବେଦନ କରିଥିଲେ । ରାଉଜ୍ ଆଭେନ୍ୟୁ ଅଦାଲତର ସ୍ୱତନ୍ତ୍ର ବିଚାରପତି କାବେରୀ ବାଘେଜା ଏହି ମାମଲାଗୁଡ଼ିକରେ ଜାମିନ ପ୍ରଦାନ କରିବା ଲାଗି ବର୍ତ୍ତମାନ ଉପଯୁକ୍ତ ସମୟ ନୁହେଁ ବୋଲି କହିବା ସହିତ ଜାମିନ ଖାରଜ କରିଛନ୍ତି । ଗତବର୍ଷ ଫେବୃୟାରୀ ୨୨ତାରିଖ ଦିନ ମନୀଷ ସିସୋଦିଆ ପ୍ରଥମେ ସିବିଆଇ ଦ୍ୱାରା ପରେ ମାର୍ଚ୍ଚ ୯ତାରିଖ ଦିନ ପ୍ରବର୍ତ୍ତନ ନିର୍ଦ୍ଦେଶାଳୟ ଦ୍ୱାରା ଗିରଫ ହୋଇଥିଲେ ।

## କଂଗ୍ରେସ କ୍ୟାଣ୍ଡିଡେଟ୍

କଂଗ୍ରେସ ପକ୍ଷରୁ ଗତକାଲି ଆଉ ଚାରୋଟି ଲୋକସଭା ଆସନ ଲାଗି ପ୍ରାର୍ଥୀଙ୍କ ନାମ ଘୋଷଣା କରାଯାଇଛି । ହରିୟାଣା ଗୁରୁଗାଁଓ ଆସନ ଲାଗି

ବିଶିଷ୍ଟ ଅଭିନେତା ରାଜ ବବରଙ୍କୁ ଦଳ ପ୍ରାର୍ଥୀ କରିଥିବାବେଳେ ପୂର୍ବତନ କେନ୍ଦ୍ରମନ୍ତ୍ରୀ ଆନନ୍ଦ ଶର୍ମା ହିମାଚଳ ପ୍ରଦେଶର କାଙ୍ଗ୍ରାର ଆସନରେ ନିର୍ବାଚନ ଲଢ଼ିବେ । ସେହିପରି ମହରାଷ୍ଟ୍ରର ଉତ୍ତର ମୁମ୍ବାଇରୁ ଭୂଷଣ ପାଟିଲଙ୍କୁ ଦଳ ପ୍ରାର୍ଥୀ କରିଥିବାବେଳେ ସତପାଳ ରାଇଜାଦା ହିମାଚଳ ପ୍ରଦେଶ ହାମିପୁର ଆସନ ଲାଗି କଂଗ୍ରେସ ଆସନରୁ ନିର୍ବାଚନ ଲଢ଼ିବେ ବୋଲି ଦଳର କେନ୍ଦ୍ରୀୟ ନିର୍ବାଚନ କମିଟି ନିଷ୍ପତ୍ତି ନେଇଛି ।

## ଶ୍ରମିକ ଦିବସ

ଶ୍ରମିକମାନଙ୍କୁ ସେମାନଙ୍କର ନ୍ୟାୟ, ଦାବି, ଅଧିକାର ଏବଂ ସୁବିଧା ସୁଯୋଗ ଯୋଗାଇଦେବା ଲାଗି ଆଜି ସମଗ୍ର ବିଶ୍ୱରେ ଶ୍ରମିକ ଦିବସ ପାଳନ କରାଯାଉଛି । ବିଭିନ୍ନ କ୍ଷେତ୍ରରେ କାର୍ଯ୍ୟରତ ଶ୍ରମିକମାନଙ୍କ ଅଧିକାରର ସୁରକ୍ଷା ଓ ସମାଜ ପ୍ରତି ସେମାନଙ୍କ ଅବଦାନକୁ ମନେ ପକାଇବା ଉଦ୍ଦେଶ୍ୟରେ ଏହି ଦିବସ ଆନ୍ତର୍ଜାତିକ ଶ୍ରମିକ ସଂସ୍ଥା ପକ୍ଷରୁ ପାଳନ କରାଯାଉଛି । ୧୮୮୬ ମସିହା ମଇ ମାସ ୧ ତାରିଖରେ ଆମେରିକାର ପ୍ରାୟ ୨ ଲକ୍ଷ ଶ୍ରମିକ ସେମାନଙ୍କର କାର୍ଯ୍ୟ ନିର୍ଦ୍ଦିଷ୍ଟ ସମୟ ସ୍ଥିର କରିବା ଦାବି କରି ପ୍ରଥମେ ଆନ୍ଦୋଳନ କରିଥିଲେ । ସେମାନଙ୍କର ଦାବିକୁ ସମ୍ମାନ ଜଣାଇ ଅନ୍ତର୍ଜାତୀୟ ସୋସାଲିଷ୍ଟ କନ୍ଫରେନ୍ସ ୧୮୮୯ ମସିହା ମଇ ମାସ ୧ ତାରିଖକୁ ଶ୍ରମିକ ଦିବସ ଭାବେ ପାଳନ କରିବା ପାଇଁ ନିଷ୍ପତ୍ତି ନେଇଥିଲା । ଭାରତରେ ଶ୍ରମିକ ଦିବସ ୧୯୨୩ ମସିହାରୁ ପାଳନ କରାଯାଉଛି । ମଇ ଦିବସ ଅବସରରେ ଶ୍ରମିକମାନଙ୍କ ସହିତ ଯୋଡ଼ି ହୋଇଥିବା ସଂସ୍ଥା, କଳକାରଖାନା

ଗୁଡ଼ିକର ଶ୍ରମିକ ସଂଗଠନଗୁଡ଼ିକ ପକ୍ଷରୁ ଆଜି ବିଭିନ୍ନ ସ୍ଥାନରେ କାର୍ଯ୍ୟକ୍ରମମାନ ଆୟୋଜନ କରାଯାଉଛି ।

## ନୌସେନା ମୁଖ୍ୟ

ସମୁଦ୍ରରେ ସମ୍ଭାବ୍ୟ ସମସ୍ତ ପ୍ରକାର ଆକ୍ରମଣକୁ ପ୍ରତିହତ କରିବା ଏବଂ ଯୁଦ୍ଧ ଜିତିବା ଲାଗି ଭାରତୀୟ ନୌସେନା ସର୍ବଦା ପ୍ରସ୍ତୁତ ରହିବା ଉପରେ ଆଡ଼ମିରାଲ ଦୀନେଶ କୁମାର ତ୍ରିପାଠୀ ନୌସେନା ମୁଖ୍ୟ ଦାୟିତ୍ୱ ଗ୍ରହଣ କରିବା ପରେ ଗୁରୁତ୍ୱାରୋପ କରିଛନ୍ତି । ନୂତନ ଜ୍ଞାନକୌଶଳ ପ୍ରଚଳନ କରି ଏବଂ ଜାତୀୟ ବିକାଶର ଏକ ଗୁରୁତ୍ୱପୂର୍ଣ୍ଣ ସ୍ତରରେ ପରିଣତ ହୋଇ ‘ଆତ୍ମନିର୍ଭରତା’ ଦିଗରେ ଭାରତୀୟ ନୌସେନାର ଜାରି ରହିଥିବା ପ୍ରୟାସକୁ ସୁଦୃଢ଼ କରିବେ ବୋଲି ସେ କହିଛନ୍ତି ।

## ଇଣ୍ଡିଆ ସ୍କାଡ୍

ଆଇ.ସି.ସି. ପୁରୁଷ ଟି-ଟ୍ରେଣ୍ଟି ବିଶ୍ୱକର୍ମ ୨୦୨୪ ପାଇଁ ରୋହିତ ଶର୍ମାଙ୍କ ନେତୃତ୍ୱରେ ୧୫ଜଣିଆ ଭାରତୀୟ ଦଳ ଘୋଷଣା କରାଯାଇଛି । ଭାରତୀୟ କ୍ରିକେଟ୍ କଣ୍ଠେଲ୍ ବୋର୍ଡ – ବି.ସି.ସି.ଆଇ. ପକ୍ଷରୁ ଘୋଷିତ ଏହି ଦଳରେ ହାର୍ଦ୍ଦିକ ପାଣ୍ଡ୍ୟା ଉପଅଧିନାୟକ ଦାୟିତ୍ୱ ତୁଲାଇବେ । ଆସନ୍ତା ଜୁନ ମାସରୁ ଓ୍ୱେଷ୍ଟଇଣ୍ଡିଜ୍ ଏବଂ ଆମେରିକାରେ ଖେଳାଯିବାକୁ ଥିବା ଏହି ଟି-ଟ୍ରେଣ୍ଟି ବିଶ୍ୱକର୍ମ ମ୍ୟାଚ୍ ଲାଗି ଦଳରେ ଅନ୍ୟମାନଙ୍କ ମଧ୍ୟରେ ଯଶସ୍ୱୀ ଜୟଶ୍ୱାଲ୍, ବିରାଟ କୋହଲି, ସୂର୍ଯ୍ୟ କୁମାର ଯାଦବ, ଶିବନ୍ ଦୁବେ,

ରବିନ୍ଦ୍ର ଜାଡ଼େଜା, ଅକ୍ଷର ପଟେଲ, କୁଲଦୀପ ଯାଦବ, ଯୁଜବେନ୍ଦ୍ର ଚହଲ,  
ଅର୍ଶଦୀପ୍ ସିଂହ, ଯଶପ୍ରୀତ ବୁମ୍‌ରା ଏବଂ ମହମ୍ମଦ ସିରାଜ୍ ଦଳରେ ସ୍ଥାନ  
ପାଇଛନ୍ତି ।

## ଆଇପିଏଲ

ଆଇପିଏଲରେ ଗତକାଲି ଲକ୍ଷ୍ନୌଠାରେ ଅନୁଷ୍ଠିତ ମ୍ୟାଚରେ  
ମୁମ୍ବାଇ-ଇଣ୍ଡିଆନ୍ସକୁ ୪ ଓ୍ଵିକେଟରେ ପରାସ୍ତ କରି ଲକ୍ଷ୍ନୌ ସୁପରଜାଏଣ୍ଟସ୍  
ବିଜୟୀ ହୋଇଛି । ଟସ୍ ଜିତି ଲକ୍ଷ୍ନୌ ସୁପରଜାଏଣ୍ଟସ୍ ପ୍ରଥମେ ଫିଲ୍ଡିଂ  
କରିବାକୁ ନିଷ୍ପତ୍ତି ନେଇଥିଲା । ପ୍ରଥମେ ବ୍ୟାଟିଂ କରି ମୁମ୍ବାଇ -ଇଣ୍ଡିଆନ୍ସ  
ପ୍ରାରମ୍ଭିକ ବ୍ୟାଟିଂ ବିପର୍ଯ୍ୟୟର ସମ୍ମୁଖୀନ ହୋଇ ମାତ୍ର ୨୭ରନ୍ରେ  
ଚାରୋଟି ଓ୍ଵିକେଟ ହରାଇଥିଲା । ନିର୍ଦ୍ଧାରିତ ୨୦ ଓଭରରେ ମୁମ୍ବାଇ ଦଳ  
୭ଓ୍ଵିକେଟ ହରାଇ ୧୪୪ରନ୍ କରିବାକୁ ସକ୍ଷମ ହୋଇଥିଲା । ଦଳ ପକ୍ଷରୁ  
ନିହାଲ ଓ୍ଵଧେରା ୪୧ଟି ବଲ୍‌ରୁ ୪୬ ରନ୍ କରିଥିବାବେଳେ ଟିମ୍ ଡେଭିଡ୍  
୧୮ ଟି ବଲ୍‌ରୁ ୩୫ ରନ୍ କରି ଅପରାଜିତ ଥିଲେ ।

୧୪୫ରନ୍ ବିଜୟଲକ୍ଷ୍ୟର ପିଛା କରି ଲକ୍ଷ୍ନୌ ସୁପରଜାଏଣ୍ଟସ୍ ଚାରୋଟି  
ବଲ୍ ବାକି ଥାଇ ୬ଓ୍ଵିକେଟ ହରାଇ ଆବଶ୍ୟକ ରନ୍ ସଂଗ୍ରହ କରିଥିଲା ।  
ଦଳ ପକ୍ଷରୁ ମାର୍କସ୍ ଷ୍ଟାଇନ୍ସ ୪୫ଟି ବଲ୍‌ରୁ ୬୨ରନ୍ କରିବା ସହିତ  
ପ୍ଲେୟାର ଅଫ୍ ଦି ମ୍ୟାଚ ବିବେଚିତ ହୋଇଛନ୍ତି । ଏହି ମ୍ୟାଚ ପରେ

ଲକ୍ଷ୍ମୀ ଦଳ ଖେଳିଥିବା ୧୦ଟି ମ୍ୟାଚରୁ ୬ଟିରେ ବିଜୟୀ ହେବା ସହିତ ପଏଣ୍ଟ ତାଲିକାର ତୃତୀୟସ୍ଥାନକୁ ଉନ୍ନୀତ ହୋଇଛି । ଅନ୍ୟପକ୍ଷରେ ୫ଥର ଆଇପିଏଲ ଚାମ୍ପିଅନ ହୋଇଥିବା ମୁମ୍ବାଇ ସପ୍ଟମ ଥର ଲାଗି ପରାଜୟ ବରଣ କରିଛି । ଆଜି ଆଇପିଏଲରେ ଚେନ୍ନାଇ ସୁପରକିଙ୍ଗ୍ସ୍ ଓ ପଞ୍ଜାବ କିଙ୍ଗ୍ସ୍ ମଧ୍ୟରେ ଚେନ୍ନାଇର ଚେପକ୍ ଷ୍ଟାଡ଼ିୟମଠାରେ ମୁକାବିଲା ହେବ । ଏହି ମ୍ୟାଚ ସନ୍ଧ୍ୟା ୭ଟା ୩୦ମିନିଟ୍ରେ ଆରମ୍ଭ ହେବ ।

## ଆଇଏମ୍.ଡି

ଓଡ଼ିଶା, ଗାଙ୍ଗେୟ ପଶୁମବଳ, ବିହାର ଓ ଝାଡ଼ଖଣ୍ଡରେ ଆସନ୍ତା ୨୪ଘଣ୍ଟା ପର୍ଯ୍ୟନ୍ତ ପ୍ରବଳ ଗ୍ରୀଷ୍ମ ପ୍ରବାହ ଜାରି ରହିବ । ଏଥିପାଇଁ ଏହିସବୁ ଅଞ୍ଚଳ ଲାଗି ଭାରତୀୟ ପାଣିପାଗ ବିଭାଗ – ଆଇ.ଏମ୍.ଡି. ସତର୍କ ସୂଚନା ଜାରି କରିଛି । ସେହିପରି ଦକ୍ଷିଣ ଭାରତର ରାୟଲସୀମା, ସୌରାଷ୍ଟ୍ର, ତେଲଙ୍ଗାନା, କେରଳ, କର୍ଣ୍ଣାଟକ, ଉପକୂଳ ଆନ୍ଧ୍ରପ୍ରଦେଶ, ଯାନମ, କୋଙ୍କଣ ଓ ତାମିଲନାଡୁର କେତେକ ସ୍ଥାନରେ ଆସନ୍ତା ୪ ଦିନ ପର୍ଯ୍ୟନ୍ତ ଗରମ ଓ ଆର୍ଦ୍ରତା ରହିବ । ଆସନ୍ତା ୨୪ଘଣ୍ଟା ମଧ୍ୟରେ ଉତ୍ତର-ପଶ୍ଚିମ ଭାରତରେ ସର୍ବୋଚ୍ଚ ତାପମାତ୍ରା ୨ରୁ ୩ ଡିଗ୍ରୀ ସେଲସିୟସ୍ ହ୍ରାସ ପାଇବ ବୋଲି ଆଇ.ଏମ୍.ଡି. ପୂର୍ବାନୁମାନ କରିଛି ।

ଅନ୍ୟ ପକ୍ଷରେ ଅରୁଣାଚଳ ପ୍ରଦେଶ, ଆସାମ, ମେଘାଳୟ, ସିକ୍କିମ, ନାଗାଲାଣ୍ଡ, ମଣିପୁର, ମିଜୋରାମ ଏବଂ ତ୍ରିପୁରାରେ ଆସନ୍ତା ୩/୪ ଦିନ ମଧ୍ୟରେ ହାଲୁକାରୁ ମଧ୍ୟମ ଧରଣର ବର୍ଷା ଓ ତୁଷାରପାତ ହେବ ବୋଲି

ଆଇ.ଏମ୍.ଡି. ପୂର୍ବାନୁମାନ କରିଛି । ପାଣିପାଗ ବିଭାଗ କହିଛି, ଆଜି ଜମ୍ବୁ-କଶ୍ମୀର ଏବଂ ହିମାଚଳ ପ୍ରଦେଶରେ ମଧ୍ୟ ଏଭଳି ସ୍ଥିତି ଦେଖାଦେବାର ସମ୍ଭାବନା ରହିଛି ।

ଗତକାଳି ଓଡ଼ିଶାର ମୟୂରଭଞ୍ଜ ଜିଲ୍ଲାର ବାରିପଦାଠାରେ ଦିନର ସର୍ବୋଚ୍ଚ ତାପମାତ୍ରା ୪୬ ଦଶମିକ୍ ୪ ଡିଗ୍ରୀ ସେଲ୍ସିୟସ୍ ରେକର୍ଡ କରାଯାଇଛି । ଯାହା ଚଳିତବର୍ଷର ଏପ୍ରିଲ ମାସରେ ରାଜ୍ୟର ସର୍ବୋଚ୍ଚ ତାପମାତ୍ରା ରହିଥିବା ଭୁବନେଶ୍ୱର ପାଣିପାଗ କେନ୍ଦ୍ର ସୂଚନା ଦେଇଛି ।